




Estd. 1917

पटना विश्वविद्यालय Patna University



Patna University In News (12.03.2023)

दैनिक भास्कर

पीयू • नए प्रशासनिक भवन का शिलान्यास इसी महीने क्लासरूम की कमी होगी दूर, हर सेक्शन के लिए अलग कार्यालय

एजुकेशन रिपोर्टर | पटना

पटना विश्वविद्यालय मुख्यालय में आने वाले दिनों में हर सेक्शन के लिए अलग-अलग कार्यालय होगा वहीं छात्रों के क्लासरूम की कमी की समस्या दूर होगी। उन्हें तीन-तीन चार-चार शिफ्ट में पढ़ाई नहीं करनी होगी। इसी महीने पीयू के नये प्रशासनिक भवन व एकेडमिक भवन का शिलान्यास मुख्यमंत्री नीतीश कुमार करेंगे। शिलान्यास को लेकर तैयारी विवि में शुरू हो गई है। न्यू हॉस्टल के पास के जमीन को बिल्कुल समतल कर दिया गया है। कुलपति प्रो गिरीश कुमार चौधरी ने कहा कि कार्यक्रम की तैयारी की जा रही है। इस महीने हर हाल में शिलान्यास हो जाएगा। बस तिथि की घोषणा अभी नहीं हुई है, जल्द ही वह कर दी जायेगी। 147 करोड़ रुपए की लागत से यह बन रहा है।

161 करोड़ की लागत से साइंस ब्लॉक और दो गर्ल्स हॉस्टल बनेंगे



प्रशासनिक भवन



एकेडमिक भवन

पटना विश्वविद्यालय में 161 करोड़ रुपए की लागत से साइंस ब्लॉक और दो गर्ल्स हॉस्टल के निर्माण को लेकर मंजूरी विभाग से मिल गयी है। इस संबंध में पत्र विश्वविद्यालय को आ गया है। स्टूडेंट्स वेलेफेयर डीन प्रो. अनिल कुमार ने बताया कि इन परियोजनाओं की स्वीकृति संबंधी पत्र विश्वविद्यालय को

प्राप्त हो चुके हैं। एकेडमिक ब्लॉक के पूरब ये सभी भवन बनेंगे। साइंस ब्लॉक में साइंस फैकल्टी के सभी पीजी विभाग शिफ्ट होंगे। साइंस के पीजी विभाग में भी जगह की काफी कमी है और सभी विभाग साइंस कॉलेज में ही किसी न किसी विभाग के भवन में निर्भर हैं। इसके अतिरिक्त छात्राओं के


लिए एक यूजी और एक पीजी के छात्रावास बनेंगे तो अब तक जिन छात्राओं को किसी वजह से हॉस्टल नहीं मिल पाते थे, उन सबको आसानी से हॉस्टल उपलब्ध रहेंगे। खासकर पटना कॉलेज, साइंस कॉलेज, वाणिज्य कॉलेज, लॉ कॉलेज आदि की छात्राओं को कमरे मिल सकेंगे।

8 करोड़ रुपए की लागत से हॉस्टलों की होगी मरम्मत : पटना विश्वविद्यालय के हॉस्टलों की स्थिति फिलहाल ठीक नहीं है। 8 करोड़ रुपये की लागत से विवि के सभी हॉस्टलों की मरम्मत करायी जायेगी। कुलपति प्रो गिरीश कुमार चौधरी ने बताया कि यह राशि सेक्शन हो चुकी है और जल्द ही अब काम शुरू होने वाला है।



Estd. 1917

पटना विश्वविद्यालय Patna University



Patna University In News (12.03.2023)

दैनिक भास्कर

पीयू एलुमनी मीट आज, दो हजार पूर्ववर्ती छात्र जुटेंगे

पूर्ववर्ती छात्रों से पीयू के विकास में सहयोग के लिए की जाएगी अपील, यादों को ताजा करेंगे छात्र

एजुकेशन रिपोर्टर | पटना

‘पटना विश्वविद्यालय में पहली बार बड़े स्तर पर एलुमनी (पूर्ववर्ती छात्र) मीट का आयोजन 12 मार्च को पटना कॉलेज ग्राउंड में किया जा रहा है। जहां करीब दो हजार छात्र एक साथ पटना कॉलेज ग्राउंड में जुटेंगे। कार्यक्रम में सभी कॉलेजों के प्राचार्य और सभी विभागों के अध्यक्ष व शिक्षक मौजूद रहें। प्राचार्य व विभागाध्यक्ष अपने-अपने कॉलेज व विभागों की स्थिति और योजनाओं के बारे में बतायेंगे। इसमें पूर्ववर्ती छात्रों से सहयोग की अपील की जायेगी। हालांकि किसी भी तरह का सहयोग ऐच्छक होगा। अपने अपने क्षेत्र के सफल पूर्ववर्ती छात्र अपनी मातृ संस्था के लिए




जो कुछ भी सहयोग करेंगे विवि उसे स्वेच्छा से स्वीकार करेगा। विवि के कुलपति प्रो गिरीश कुमार चौधरी ने भी विवि के विकास में पूर्ववर्ती छात्रों को अधिक से अधिक सहयोग करने की अपील की है। कार्यक्रम में भाग लेने के लिए कोई भी ऑनस्पॉट रजिस्ट्रेशन भी करा सकता है। सुबह साढ़े नौ से साढ़े दस बजे तक रजिस्ट्रेशन होगा। इसके बाद कार्यक्रम शुरू हो जायेगा। कार्यक्रम में सभी

पूर्ववर्ती छात्र भी अपनी बातों को रखेंगे। पटना विश्वविद्यालय में अपनी पुरानी यादों को ताजा करेंगे। पुराने दोस्तों से, शिक्षकों से उन्हें मिलने का मौका मिलेगा। कार्यक्रम के लिए मुख्यमंत्री नीतीश कुमार को आमंत्रित किया गया है, हालांकि उनके आने का कंफर्मेशन अभी नहीं मिला है। पूर्ववर्ती छात्रों के बीच पटना कॉलेज ग्राउंड में ही एक क्रिकेट मैच का आयोजन किया गया है। इसके अतिरिक्त हाउजी, म्यूजिकल चेरर का आयोजन किया गया है। दोपहर 3 बजे से शाम 5 बजे के बीच पूर्ववर्ती छात्र संघ की वार्षिक बैठक होगी। यहां एक इंटरैक्शन सेशन भी होगा। शाम को कल्चरल कार्यक्रम रखा गया है। इस मौके पर एक स्मारिका का लोकार्पण भी किया जायेगा।



Estd. 1917

पटना विश्वविद्यालय Patna University



Patna University In News (12.03.2023)

पीयू : एलुमिनाइ मीट में आज जुटेंगे पूर्ववर्ती विद्यार्थी

कुलपति ने देर शाम तैयारियों का लिया जायजा

संवाददाता, पटना

पटना विश्वविद्यालय की ओर से रविवार को एलुमिनाइ मीट का आयोजन किया जायेगा. पटना कॉलेज ग्राउंड में आयोजित एलुमिनाइ मीट में देश भर से पूर्ववर्ती

विद्यार्थी इकट्ठा होंगे. इस अवसर पर करीब दो हजार पूर्ववर्ती विद्यार्थी शामिल होंगे. कार्यक्रम की शुरुआत शिक्षक व पूर्ववर्ती विद्यार्थियों के बीच क्रिकेट मैच के साथ की जायेगी. इसके साथ ही पूर्ववर्ती विद्यार्थियों के लिए म्यूजिकल चेयर व अन्य गेम्स भी आयोजित किये जायेंगे. एलुमिनाइ एसोसिएशन की ओर से

दोपहर तीन से शाम पांच बजे तक एनुअल जेनरल मीटिंग आयोजित की जायेगी. इसके साथ ही सांस्कृतिक कार्यक्रम भी आयोजित किये जायेंगे. शनिवार की देर शाम विश्वविद्यालय के कुलपति प्रोफेसर गिरीश कुमार चौधरी ने पटना कॉलेज में चल रही तैयारियों का जायजा लेते हुए स्टेज व सिटिंग अरेंजमेंट की जानकारी ली.

प्रभात खबर

Sun, 12 March 2023

<https://epaper.prabhatkhabar.com/c/71924589>



पटना वीमेंस कॉलेज में 17 को होगा स्टूडेंट काउंसिल का चुनाव

पटना. पटना वीमेंस कॉलेज में 17 मार्च को स्टूडेंट काउंसिल का चुनाव होगा. उस दिन सुबह 9:30 बजे वोटिंग शुरू हो जायेगी. एंट्रेंस गेट सुबह 10 बजे बंद कर दिया जायेगा. वोट देने वाली छात्राओं को अटेंडेंस मिलेगा. कॉलेज के पॉलिटिकल साइंस विभाग को इस चुनाव की जिम्मेदारी दी गयी है. 13 मार्च को बीए, बीएससी, बीकॉम और वोकेशनल कोर्स की छात्राओं का ओरिएंटेशन लिया जायेगा. ओरिएंटेशन दो भागों में होगा, जिसमें छात्राओं को इस चुनाव से जुड़ी जानकारी दी जायेगी. 14 मार्च को सुबह 9:15 बजे से 11 बजे तक छात्राओं का इंटरव्यू लिया जायेगा. इस दौरान छात्राओं को 75 प्रतिशत अटेंडेंस को लेकर एनओसी, पहले और दूसरे सेमेस्टर में 7.5 सीजीपीए, मेडिकल सर्टिफिकेट आदि देने के बाद छात्राओं की लिस्ट नॉमिनेशन के लिए तैयार होगी. इसके बाद दोपहर से 12 बजे से तीन बजे तक छात्राएं नॉमिनेशन करेंगी. वहीं, दोपहर तीन बजे से चार बजे तक नाम वापसी हो सकेगा.

प्रभात खबर

Sun, 12


<https://>





Estd. 1917

पटना विश्वविद्यालय Patna University



Patna University In News (12.03.2023)



दैनिक जागरण

**पीयू एलुमिनाइड मीट
आज, जुटेंगे तीन हजार
से अधिक पूर्ववर्ती छात्र**

जागरण संवाददाता, पटना : पटना विश्वविद्यालय एलुमिनाइड मीट-2023 रविवार को पटना कालेज परिसर में आयोजित होगी। समारोह को भव्य बनाने के लिए पूरे कैम्पस को सजाया गया है। मीट में देश-विदेश से तीन हजार से अधिक पूर्ववर्ती छात्र शामिल होंगे। विदेशों से कुछ छात्र आनलाइन, समारोह में शामिल होंगे। इस समारोह में पटना हाईकोर्ट लगभग एक दर्जन न्यायाधीश, वरीय अधिवक्ता, दर्जनों आइएएस अधिकारी, पूर्व कुलपति, डाक्टर, उद्योगपति के शामिल होने की संभावना है।

कुलपति प्रो. गिरीश कुमार चौधरी ने बताया कि आयोजन को लेकर पूर्ववर्ती छात्रों में काफी उत्साह है। समारोह भव्य होगा और पूरे दिन चलेगा। पूर्ववर्ती छात्रों के साथ एक जनरल बाडी मीटिंग होगी। जिसमें विश्वविद्यालय के विकास पर चर्चा होगी। इससे पहले सुबह नौ बजे से पंजीयन होगा।



दैनिक जागरण


छात्राएं फिल्म के क्षेत्र में बना सकती हैं करियर

जागरण संवाददाता, पटना : पटना वॉमॅंस कालेज के कम्यूनिटीव इंग्लिश एवं मीडिया स्टडीज विभाग ने शनिवार को 'सिनेमा की भाषा एवं सत्यजीत रे' विषय पर कार्यशाला आयोजित की। जिसमें मुख्य अतिथि के रूप में पाटलिपुत्र सिने सोसाइटी के समन्वयक प्रशांत रंजन उपस्थित थे। उन्होंने कहा कि छात्राएं फिल्म के क्षेत्र में अपना करियर का चुनाव कर सकती हैं। साथ ही उन्होंने सत्यजीत रे के बारे में छात्राओं को जानकारी दी। छात्राओं ने उनसे कई सवाल भी किए। व्याख्या की शुरुआत छठे सेमेस्टर की छात्रा हुमैरा अजीम ने की। विभाग प्रमुख डा. तौसीफ हसन ने अतिथियों का परिचय कराया।



Estd. 1917

पटना विश्वविद्यालय Patna University



Patna University In News (12.03.2023)

हि हिन्दुस्तान

पीयू : पूर्ववर्ती छात्र मिलन समारोह आज, तैयारी पूरी



पीयू में होने वाले पूर्ववर्ती छात्र मिलन समारोह की तैयारियों का जायजा लेते कुलपति।

पटना। पटना विश्वविद्यालय के पूर्ववर्ती छात्र मिलन समारोह की तैयारियां पूरी हो चुकी हैं। देश को सबसे ज्यादा आईएएस, आईपीएस, नेता, अभिनेता, साहित्यकार, पत्रकार और कलाकार देने वाले विवि के छात्रों का मिलन समारोह रविवार को होगा। पंडाल का निर्माण कार्य पटना कॉलेज मैदान में पूरा हो चुका है। शनिवार देर शाम कुलपति व अन्य अधिकारियों ने कार्यक्रम स्थल का मुआयना किया। रविवार को सुबह नौ बजे से पंजीयन होगा। इसके बाद अन्य कार्यक्रम होंगे। 11 सोनिबर मोस्ट पूर्ववर्ती छात्रों को सम्मानित किया जाएगा।

आज ऑफ लाइन होगा रजिस्ट्रेशन: समारोह को लेकर छात्रों में काफी उत्साह है। विश्वविद्यालय से डेप्री प्राप्त करने वाले देश-विदेश के पूर्ववर्ती छात्र भी इसमें शामिल होने के

लिए पंजीयन कराया है। समारोह में दो हजार पूर्ववर्ती छात्रों के आने की संभावना है। समारोह में भाग लेने के लिए रविवार को ऑफलाइन रजिस्ट्रेशन होगा। इसके लिए 10 काउंटर खोले गए हैं। इस विवि से पूर्व मुख्यमंत्री लालू प्रसाद, पूर्व उपमुख्यमंत्री सुशील कुमार मोदी, सांसद रविशंकर प्रसाद, गिरौराज सिंह, शत्रुघन सिन्हा, यशवंत सिन्हा, मंत्री विजय चौधरी, अशोक चौधरी, पूर्व मंत्री रंजन प्रसाद यादव, मुख्य सचिव अमीर सुबहानी, प्रमंडीय आवुक्त कुमार रवि भी यहां के छात्र रह चुके हैं। सभी को समारोह में शामिल होने के लिए आमंत्रण पत्र भेजा गया है। मौके पर पीयू के कुलपति प्रो. रासबिहारी बिहार प्रसाद सिंह, प्रो. संतोष कुमार, प्रो. अमर नाथ सिंह, डॉन प्रो. अनिल कुमार, कुलानुशासक प्रो. रजनीश कुमार आदि मौजूद थे।